

फ्यूचर एजुकेशन

सीईओ नियुक्ति की प्रक्रिया शुरू

₹ 100 करोड़ की ग्रांट से आइआइटी इंदौर बनेगा टेक्नोलॉजी इनोवेशन हब

पत्रिका न्यूज नेटवर्क
patrika.com

इंदौर. इंडियन इंस्टिट्यूट ऑफ टेक्नोलॉजी (आइआइटी) इंदौर में अंतरराष्ट्रीय स्तर की सुविधाओं वाले टेक्नोलॉजी इनोवेशन हब के लिए तैयारी शुरू हो चुकी है। आइआइटी प्रबंधन इस प्रोजेक्ट के लिए सीईओ की नियुक्ति करेगा। मालूम हो, केंद्रीय विज्ञान और प्रौद्योगिकी विभाग ने इस प्रोजेक्ट के लिए आइआइटी को 100 करोड़ रुपये की ग्रांट मंजूर की है।

नई पीढ़ी के आइआइटी में आइआइटी इंदौर लगातार उपलब्धियां हासिल कर रहा है। आइआइटी के डॉ. भूपेश कुमार लाड, प्रो. अभिनव क्रांति, डॉ. अभिषेक श्रीवास्तव, प्रो. संदीप चौधरी,



डॉ. अंकुर मिगलानी, डॉ. भार्गव वैद्य और डॉ. किरण बाला ने यह प्रस्ताव तैयार किया था। प्रस्ताव पर टेक्नोलॉजी इनोवेशन हब के लिए 100 करोड़ रुपये की राशि मंजूर हुई। हब में सिस्टम, सिमुलेशन, मॉडलिंग, सायबर भौतिक प्रणाली के विजुअलाइजेशन पर काम होगा। प्रोजेक्ट रिसर्च व डवलपमेंट, पेटेंट, लाइसेंस और कमर्शियलाइजेशन की भी ट्रेनिंग होगी।

26 तक आवेदन

प्रोजेक्ट के लिए आइआइटी इंदौर ने सीईओ की नियुक्ति का निर्णय लिया है। आवेदन बुलाए जा रहे हैं। 10 वर्ष का अनुभव और इंजीनियरिंग या मैनेजमेंट की डिग्री जरूरी है। नियुक्ति दो साल के लिए होगी। आवेदन की अंतिम तिथि 26 फरवरी है।